



سوال

(03) نجد کے لئے دعائے کرنا

جواب

السلام علیکم ورحمۃ اللہ وبرکاتہ

نجد کے لئے دعائے کرنا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آجکل اس بات کا بہت چرچا ہے۔ کہ آپ ﷺ نے نجد کے لئے دعائیں فرمائی تھی۔ اس سے ثابت ہوا کہ نجد کا ملک اور نجدی بہت خراب ہیں۔ بعض احباب کی رائے ہے کہ اس رسالہ میں اس کی تشریح بھی کر دی جائے۔

انجیل حدیث میں اس سوال کے جواب میں کئی دفع مضمون نکلے ہیں۔ سب سے آخری مضمون مولانا محمد شرف الدین صاحب معلم حدیث دہلی کا ہے۔ ہمارے خیال میں ہمارے خیال میں وہی کافی ہے۔ لہذا اسی کو نقل کر دینے پر کفایت کی جاتی ہے۔ اور وہ یہ ہے۔

آجکل ہندوستان میں عموماً سلطان بن عبدالعزیز ابن سعود کا چرچا ہے۔ باخبر اہل اسلام تو ان سے بہت خوش ہیں۔ اور جو حاجی اس سال آئے ہیں۔ وہ بھی ان کی اتباع سنت کے باعث ان کے بہت مداح ہیں۔ مگر محبان قبہ جات بہت نالاں ہیں۔ کہ قبے توڑ دینے۔ طرح طرح کے الزام ان پر لگائے جا رہے ہیں۔ کہ الامان الامان بعض لوگ ایک حدیث سے لوگوں کو دھوکا دے رہے ہیں۔ یاد دھوکا کھا رہے ہیں کہ یہ لوگ نجدی ہیں۔ اور حدیث میں آیا ہے۔ کہ نجد میں شیطانی گروہ ہوگا۔ لہذا یہ وہی لوگ ہیں۔

جواب۔ اس کا یہ ہے کہ صحیح بخاری جلد دوم مطبوعہ ہاشمی قدیم ص 1050 باب قول النبی ﷺ المنیہ من قبل المشرق میں ہے کہ! رسول اللہ ﷺ نے منبر کے پاس کھڑے ہو کر مشرق کی طرف متوجہ ہو کر فرمایا! فہنہ یمیں سے ظاہر ہوگا۔ جہاں سے شیطانی گروہ ظاہر ہوگا۔

یہ بھی دوسری حدیث میں اسی باب میں ہے۔ کہ آپ ﷺ نے شام اور یمن کے لئے برکت کی دعا فرمائی۔ تو لوگوں نے کہا کہ ہمارے نجد کے لئے بھی دعا کیجئے۔ آپ نے پھر شام اور یمن کے لئے برکت کی دعا فرمائی۔ تو لوگوں نے پھر عرض کی کہ ہمارے نجد کے لئے بھی دعا فرمائیے۔ تیسری مرتبہ آپ نے فرمایا! کہ وہاں تو زلزلے اور فتنے ہوں گے۔ اور قرن الشیطان یعنی شیطانی گروہ ظاہر ہوگا۔

سوا اس کا مطلب بالکل صاف ہے۔ کہ آپ ﷺ نے مدینہ منورہ میں منبر کے پاس مشرق کی طرف متوجہ ہو کر فرمایا! کہ فتنہ وہاں سے ظاہر ہوگا۔ اور مدینہ والوں کا نجد مشرقی بادیہ عراق



ہے۔ اور نجد بلند زمین کو کہتے ہیں۔ ان فتنوں سے مراد واقعہ جمل اور صفین اور ظہور خوارج ہے۔ جو نجد عراق اور اس کے اطراف میں ہوا۔ اور ایسے ہی خروج دجال اور یاجوج ماجوج بھی وہیں سے ہوگا۔ یہ مطلب مولانا احمد علی صاحب مرحوم حنفی سہارنپوری نے حاشیہ صحیح بخاری کے صفحہ جلد 2 ص 1051 پر لکھا ہے۔ 1 اور ایسے ہی فتح الباری و دیگر شروح وغیرہ میں ہے۔

1- حاشیہ صحیح بخاری کی عبارت مع ترجمہ یہ ہے۔

والنجد نحو ما رشح من الارض والنور ما انخفض منها ومن كان بالمدینة الطیبة

نجد او اونچی زمین کو اور غور پست زمین کو کہتے ہیں۔ جو مدینہ طیبہ میں رہتا ہو اُس کا نجد۔

نیز صحیح مسلم جلد دوم صفحہ 394 میں ہے۔

کہ سالم بن عبد اللہ بن عمر رضی اللہ تعالیٰ عنہ نے کہا۔ اے عراق والو! تم چھوٹے چھوٹے گناہوں سے کیسے سوال کرتے ہو۔ اور بڑے بڑے گناہوں کے مرتکب ہوتے ہو۔ پھر اپنے باپ عبد اللہ بن عمر رضی اللہ تعالیٰ عنہ سے مذکورہ بالا حدیث روایت کی کہ رسول اللہ ﷺ نے مشرق کی طرف اشارہ کر کے فرمایا! فتنہ اور شیطانی گروہ وہاں سے ظاہر ہوگا۔ اور تم ایک دوسرے کی گردنیں مارتے ہو۔ اب تو واضح ہو گیا کہ جس نجد کو آپ نے کہا کہ وہاں شیطانی گروہ ہوگا۔ وہاں فتنے ہوں وہ نجد عراق ہے بس۔

نیز کنز العمال فی سنن الاقوال والافعال مطبوعہ حیدرآباد دکن جلد نمبر 6 میں مذکورہ بالا حدیث یوں وارد ہے۔ کہ رسول اللہ ﷺ نے مکہ اور مدینہ کے صاع اور مد کے بارے میں برکت کی دعا کی اور پھر شام اور یمن کے لئے دعا برکت کی تو ایک شخص نے عرض کیا۔ حضور ﷺ ہمارے عراق کیلئے بھی دعا فرمائیے۔ تو آپ ﷺ نے فرمایا کہ وہاں تو شیطانی گروہ اور فتنوں کا ظہور ہوگا۔ اور ظلم مشرق میں ہے۔

حدیثنا علی بن عبد اللہ، حدیثنا زہر بن سعد، عن ابن عون، عن نافع، عن ابن عمر، قال ذکر النبی صلی اللہ علیہ وسلم "اللهم بارک لنا فی شامنا، اللهم بارک لنا فی یمننا". قالوا و فی نجدنا. قال "اللهم بارک لنا فی شامنا، اللهم بارک لنا فی یمننا". قالوا یا رسول اللہ و فی نجدنا فانظنہ قال فی الثالثہ "بنک الزلازل والفتن، وبہا یطلع قرن الشیطان" (باب الفتن صحیح بخاری حدیث نمبر 7094)

حضرت عبد اللہ بن عمر رضی اللہ عنہما نے بیان کیا کہ آنحضرت صلی اللہ علیہ وسلم نے فرمایا اے اللہ! ہمارے ملک شام میں ہمیں برکت دے، ہمارے یمن میں ہمیں برکت دے۔ صحابہ نے عرض کیا اور ہمارے نجد میں؟ آنحضرت صلی اللہ علیہ وسلم نے پھر فرمایا اے اللہ ہمارے شام میں برکت دے، ہمیں ہمارے یمن میں برکت دے۔ صحابہ نے عرض کیا اور ہمارے نجد میں؟ میرا گمان ہے کہ آنحضرت صلی اللہ علیہ وسلم نے تیسری مرتبہ فرمایا وہاں زلزلے اور فتنے ہیں اور وہاں شیطان کا سینگ طلوع ہوگا۔ نیز

عراق 1 کا علاقہ ہے۔ اور وہ علاقہ ساکنان مدینہ کا مشرق ہے اور زلزلوں سے مراد شانہ پریشانیوں اور مصیبتیں ہیں۔ جو وہاں لوگوں پر آئیں۔ اصلی زلزلے بھی مراد ہو سکتے ہیں۔ بعض علماء نے کہا ہے کہ اس زمانے میں اہل مشرق کافر تھے۔

1- جس علاقے میں بغداد ہے۔

تو آپ ﷺ نے خبر دی کہ فتنہ اُن کی طرف سے ہوگا۔

جیسا کہ جنگ جمل اور جنگ صفین اور خراجیوں کا ظہور ارض نجد اور عراق اور اُس کے ارد گرد ہوا یہ اطراف مدینہ سے مشرق میں ہیں۔ اسی طرح دجال یا جوج ماجوج اُسی نجد عراق سے نکلیں گے۔ (مولف۔ حاشیہ جلد نمبر 2 ص 1751)



اور مسند ابن عساکر کی حدیث میں یوں وارد ہے۔ کہ کسی نے عرض کیا کہ عراق میں بہاراغلہ اور حاجت ہے۔ اس کے لئے بھی دعا فرمائیے۔ آپ ﷺ نے سکوت کر کے فرمایا کہ وہاں تو شیطان گروہ اور زلزلے اور فتنے ہوں گے۔ (کنز العمال جلد 7 صفحہ 164)

نیز حضرت عمر رضی اللہ تعالیٰ عنہ نے عراق جانے کا قصد فرمایا تو کعب اجبار نے کہا کہ آپ وہاں مت جائیں۔ اس میں تو نوحے شریبے۔ (مصنف ابن ابی شیبہ کنز العمال جلد 7 ص 164)

نیز ابن عساکر کی حدیث میں یوں وارد ہے۔ کہ حضرت عمر رضی اللہ تعالیٰ عنہ کے عراق کے سفر کے قصد پر کعب اجبار نے کہا کہ اے امیر المؤمنین! اللہ آپ کو عراق سے محفوظ رکھے۔ حضرت عمر رضی اللہ تعالیٰ عنہ نے کہا کہ اس میں کیا خرابی ہے۔ کعب نے کہا کہ اس میں نوحے شریبے۔ اور کل سخت عیب اسی میں ہیں۔ اور نافرمان جن اور ہاروت اور ماروت اور شیطان نے وہاں انڈے بچے دے رکھے ہیں۔ انتہی (کنز العمال جلد 7 صفحہ 645)

بس اب تو مطلع بالکل صاف ہو گیا۔ کہ جائے فتن اور گروہ شیاطین نجد عراق ہے۔

حیات ثنائی

حضرت مولانا ابوالوفاء ثناء اللہ امرتسریؒ اپنے زمانہ کے مجدد الدین بین الاقوامی عالم گزرے ہیں۔ بریلوی مکتب فکر کے قائد مولانا احمد رضا خان لاہور شاہی مسجد میں تشریف لائے تو مولانا ثناء اللہ امرتسریؒ بھی انکی ملاقات کے لئے لاہور تشریف لائے تو دوران گفتگو مولانا احمد رضا خان نے فرمایا۔ کہ مولانا آپ صرف جماعت اہل حدیث ہی کے قائد نہیں ہیں۔ بلکہ آپ تو عام مسلمانوں کے بین الاقوامی قاعد ہیں۔ (سعیدی)

استفتاء

نحمدہ و نصلی علی رسولہ الکریم

سوال۔

کیا فرماتے ہیں علماء دین و مفتیان شرع متین اس مسئلہ میں کہ حرف "ض" ضاد کا صحیح مخرج اور صفات ذاتیہ کیا ہیں۔؟ اگر حرف ضاد کو اپنے صحیح مخرج سے صفات ذاتیہ کے ساتھ پڑھا جائے تو اس کی آواز سننے میں حرف خاء کی آواز کے ساتھ مشابہ ہوگی۔ یا حرف دال کی آواز کے ساتھ مشابہ ہوگی۔؟

ہمارے یہاں کے علمائے کرام اس مسئلہ میں دو فریق ہیں۔ ایک فریق۔ مشابہ بصوت خاء پڑھتے ہیں۔ اور دوسرا فریق مشابہ بصوت دال پڑھتے ہیں۔ پس ان دونوں فریق میں سے کن کا تلفظ صحیح اور حق ہے۔ اور حضرات آئمہ قراءہ و آئمہ فقہ و محدثین و مفسرین کے قول و تعامل اس مسئلہ میں کیا ہے۔ نیز علمائے مکہ و مدینہ سے وقع ہوئے۔

المستفتین

محمد عبد الغنی عفی عنہ۔ محمد قطب الدین عفی عنہ۔ محمد عب الروف عفی عنہ۔ محمد عبد الخالق۔ محمد الملوب علی۔ محمد عبد الغفور۔ محمد عبد الغار۔ محمد سکندر علی۔ محمد ظہیر علی۔ محمد عب النور۔ محمد الطاف الرحمن۔

الجواب

نحمدہ واصلی علی رسولہ الکریم

آئمہ قراء کا مسلک

النشر فی القراءات العشر الرعایة جہد المقل

جو کہ اس فن قراءت کی نہایت اونچے درجے کی کتب ہیں۔ ان سب نے متفقہ طور پر ہی "ض" کو ظا کے مشابہ لکھا ہے۔ جب کہ دال یا کسی اور حرف سے مشابہت بھی غلط ہے۔

نبی اکرم ﷺ کے زمانے میں چونکہ صحابہ میں کثرت خالص عرب کی تھی۔ اس لئے وہ حرف ضاد کو بولوری طرح ادا کرنے میں ماہر تھے بعد کے اوقات میں جوں جوں۔۔۔ اختلاف عجم بڑھتا چلا گیا۔ توں توں عربی کا تلفظ اعتدال سے خراب ہوتا چلا گیا۔ یہی وجہ ہے کہ موجودہ دور میں مصری قراء کا تلفظ قابل اعتماد نہیں۔

البتہ محققین قراء مدینہ منورہ مکہ مکرمہ کے فتاویٰ جولائی و اگست کی اشاعتوں میں پچھپ گئے ہیں۔ زیر عنوان علم کی تجوید و قراءت جولائی کی اشاعت صفحہ 23 سے مسئلہ ضاد کی بحث ہے۔ (فقط عبد الرشید عبید الرحمن فاروقی)

بسم اللہ الرحمن الرحیم

حرف "ض" کے متعلق کے اُسے "و" کی طرح ظاہر کیا جائے یا "ظ" کی طرح اس کے متعلق جمعیت اہل حدیث کرہجی کے مدرسہ دارالحدیث رحمانیہ کے استاذ قاری عبد الرشید عبید الرحمن صاحب فاروقی نے اوپر کافی واضح جواب لکھا ہے۔ اس کے علاوہ اس کی مدلل تفصیل جمعیت اہل حدیث کے رسالہ "الارشاد جدید" جولائی 64 میں دیکھیں۔ علاوہ ازیں دارالعلوم دیوبند کے بانی مولانا قاسم نانوتوی اور مولانا اسحاق اٹھنوی نے اسی حرف "ض" کو ظا ہر کرنے کے متعلق ایک کتاب "الاقتصاد فی الضاد" میں بہت وضاحت سے لکھا ہے۔ کہ اگر "ض" کو اصلی مزج سے کوئی نہ نکال سکتا ہو۔ تو "ظ" کے مشابہ آوازیں نکالے "و" کے مشابہ نکالنا غلط ہے۔ اسی طرح اس کتاب میں شاہ رفیع الدین صاحب مرحوم کا فیصلہ بھی نقل کیا وہ بھی "ظ" کے مشابہ آواز کہتے ہیں۔ مثلاً

وَجُودٌ يَوْمَئِذٍ نَّاضِرَةٌ ۲۲ اِلَى رَبِّنَا نَاظِرَةٌ ۲۳ سورة القيامة

ان آیات میں ناظرہ اور ناظرہ کی آواز ایک جیسی "ظ" ہو تو کوئی حرج نہیں۔ قاری صاحب نے بھی اپنے جواب میں کئی کتابوں کا حوالہ دیا ہے۔ اتنی کافی تفصیل کے بعد انصاف پسند شخص جھگڑا یا اختلاف نہیں کرے گا۔ بلکہ خاموشی یا اپنی اصلاح کرے گا۔ نیز اسی حرف کی دو آوازیوں؛ مخزج اور آواز ایک ہی ہوتی ہے۔ عام گفتگو میں وضو۔ رمضان کا مہینہ بولتے وقت "ظ" کے مشابہ آواز ہوتی ہے۔ جب

شَهْرُ رَمَضَانَ الَّذِي أُنزِلَ فِيهِ الْقُرْآنُ سورة البقرة

آیت پڑھی جائے۔ تو "د" کے مشابہ آواز۔ یہ فرق کیوں؟ کو دلیل چاہیے۔

(عبدالوکیل خطیب کرہجی الارشاد جدید کرہجی نمبر 12 ش 21 و 22)

مطبوعہ فتاویٰ علماء حدیث کی فہرست

1- کتاب الطہارت

2- کتاب الصلوٰۃ



3- کتاب الصلوة

4- کتاب الصلوة

5- کتاب الجنائز

6- کتاب الصيام

7- کتاب الزکوٰۃ

8- کتاب الحج

9- کتاب الایمان

10- کتاب الایمان

11- کتاب الاعتصام بالسنة واجتنب عن البریة

12- کتاب العلم

13- کتاب الضحیہ والعقیدہ

هذا ما عندي والله اعلم بالصواب

فتاویٰ علمائے حدیث

جلد 12 ص 24-28

محدث فتویٰ